

॥ ఓం నమో వేంకటేశాయ ॥

27.10.2023 - శుక్రవారం (112వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।  
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం  
శ్రీ వ్యాస సూత శుక శౌనక శంకు యుక్తం.  
సత్కార పూర్వ చిర సేవన లభ్య భావం  
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

ద్వితీయ స్కంధము

మొదటి అధ్యాయము

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే ప్రథమోఽధ్యాయః

శ్రీశుక ఉవాచ

వరీయానేష తే ప్రశ్నః కృతో లోకహితం నృప  
ఆత్మవిత్సమ్మతః పుంసాం శ్రోతవ్యాదిషు యః పరః

॥ 2-1-1 ॥

శ్రోతవ్యాదీని రాజేంద్ర నృణాం సంతి సహస్రశః  
అపశ్యతామాత్మతత్త్వం గృహేషు గృహమేధినాం

॥ 2-1-2 ॥

నిద్రయా హ్రీయతే నక్తం వ్యవాయేన చ వా వయః  
దివా చార్థేహయా రాజన్ కుటుంబభరణేన వా

॥ 2-1-3 ॥

దేహాపత్యకలత్రాదిష్వాత్మసైన్యేష్వసత్స్వపి  
తేషాం ప్రమత్తో నిధనం పశ్యన్నపి న పశ్యతి

॥ 2-1-4 ॥

తస్మాద్భారత సర్వాత్మా భగవానీశ్వరో హరిః  
శ్రోతవ్యః కీర్తితవ్యశ్చ స్మర్తవ్యశ్చేచ్ఛతాభయం

॥ 2-1-5 ॥

ఏతావాన్ సాంఖ్యయోగాభ్యాం స్వధర్మపరినిష్ఠయా  
జన్మలాభః పరః పుంసామంతే నారాయణస్మృతిః

॥ 2-1-6 ॥

ప్రాయేణ మునయో రాజన్ నివృత్తా విధిషేధతః  
నైర్గుణ్యస్థా రమంతే స్మ గుణానుకథనే హరేః

॥ 2-1-7 ॥

ఇదం భాగవతం నామ పురాణం బ్రహ్మసమ్మితం  
అధీతవాన్ ద్వాపరాదౌ పితుర్ద్వైపాయనాదహం

॥ 2-1-8 ॥

పరినిష్ఠితోఽపి నైర్గుణ్యే ఉత్తమశ్లోకలీలయా  
గృహీతచేతా రాజర్షే ఆఖ్యానం యదధీతవాన్

॥ 2-1-9 ॥

- తదహం తేఽభిధాస్యామి మహాపౌరుషికో భవాన్  
యస్య శ్రద్ధధతామాశు స్యాన్ముకుందే మతిః సతీ      || 2-1-10 ||
- ఏతన్నిర్విద్యమానానామిచ్ఛతామకుతోభయం  
యోగినాం నృప నిర్ణీతం హరేర్నామానుకీర్తనం      || 2-1-11 ||
- కిం ప్రమత్తస్య బహుభిః పరోక్షైర్హాయనైరిహ  
వరం ముహూర్తం విదితం ఘటేత శ్రేయసే యతః      || 2-1-12 ||
- ఖట్వాంగో నామ రాజర్షిర్జ్ఞాత్వేయత్తామిహోయుషః  
ముహూర్తాత్సర్వముత్సృజ్య గతవానభయం హరిం      || 2-1-13 ||
- తవాప్యేతర్హి కౌరవ్య సప్తాహం జీవితావధిః  
ఉపకల్పయ తత్సర్వం తావద్యత్సాంపరాయికం      || 2-1-14 ||
- అంతకాలే తు పురుష ఆగతే గతసాధ్యసః  
భింద్యాదసంగశస్త్రేణ స్పృహం దేహేఽను యే చ తం      || 2-1-15 ||
- గృహోత్ప్రవ్రజితో ధీరః పుణ్యతీర్థజలాఘ్నతః  
శుచౌ వివిక్త ఆసీనో విధివత్కల్పితాసనే      || 2-1-16 ||
- అభ్యసేన్మనసా శుద్ధం త్రివృద్భ్రహ్మోక్షరం పరం  
మనో యచ్ఛేజ్జితశ్వాసో బ్రహ్మబీజమవిస్మరన్      || 2-1-17 ||
- నియచ్ఛేద్విషయేభ్యోఽక్షాన్ మనసా బుద్ధిసారథిః  
మనః కర్మభిరాక్షిప్తం శుభార్థే ధారయేద్ధియా      || 2-1-18 ||
- తత్రైకావయవం ధ్యాయేదవ్యచ్ఛిన్నేన చేతసా  
మనో నిర్విషయం యుక్త్వా తతః కించన న స్మరేత్  
పదం తత్పరమం విష్ణోర్మనో యత్ర ప్రసీదతి      || 2-1-19 ||
- రజస్తమోభ్యామాక్షిప్తం విమూఢం మన ఆత్మనః  
యచ్ఛేద్ధారణయా ధీరో హంతి యా తత్కృతం మలం      || 2-1-20 ||

యస్యాం సంధార్యమాణాయాం యోగినో భక్తిలక్షణః

ఆశు సంపద్యతే యోగ ఆశ్రయం భద్రమీక్షతః

॥ 2-1-21 ॥

### రాజోవాచ

యథా సంధార్యతే బ్రహ్మాన్ ధారణా యత్ర సమ్మతా

యాదృశీ వా హరేదాశు పురుషస్య మనోమలం

॥ 2-1-22 ॥

### శ్రీశుక ఉవాచ

జితాసనో జితశ్వాసో జితసంగో జితేంద్రియః

స్థూలే భగవతో రూపే మనః సంధారయేద్ధియా

॥ 2-1-23 ॥

విశేషస్తస్య దేహోఽయం స్థవిష్టశ్చ స్థవీయసాం

యత్రేదం దృశ్యతే విశ్వం భూతం భవ్యం భవచ్చ సత్

॥ 2-1-24 ॥

ఆండకోశే శరీరేఽస్మిన్ సప్తావరణసంయుతే

వైరాజః పురుషో యోఽసౌ భగవాన్ ధారణాశ్రయః

॥ 2-1-25 ॥

పాతాలమేతస్య హి పాదమూలం

పఠంతి పార్శ్విప్రపదే రసాతలం

మహాతలం విశ్వస్థుజోఽథ గుల్ఫౌ

తలాతలం వై పురుషస్య జంఘే

॥ 2-1-26 ॥

ద్వే జానునీ సుతలం విశ్వమూర్తేః

ఊరుద్వయం వితలం చాతలం చ

మహీతలం తజ్జఘనం మహీపతే

నభస్తలం నాభిసరో గృణంతి

॥ 2-1-27 ॥

ఉరఃస్థలం జ్యోతిరనీకమస్య

గ్రీవా మహర్వదనం వై జనోఽస్య

తపో రరాటీం విదురాదిపుంసః

సత్యం తు శీర్షాణి సహస్రశీర్ష్ణః

॥ 2-1-28 ॥

ఇంద్రాదయో బాహవ ఆహురుస్రాః  
కర్ణౌ దిశః శ్రోత్రమముష్య శబ్దః  
నాసత్యదస్రా పరమస్య నాసే

ఘ్రూణోఽస్య గంధో ముఖమగ్నిరిద్ధః

॥ 2-1-29 ॥

ద్యౌరక్షిణీ చక్షురభూత్పతంగః

పక్షాణి విష్ణోరహనీ ఉభే చ

తద్రూభవిజ్యంభః పరమేష్ఠిధిష్ఠ్య

మాపోఽస్య తాలూ రస ఏవ జిహ్వో

॥ 2-1-30 ॥

ఛందాంస్యనంతస్య శిరో గృణంతి

దంష్ట్రా యమః స్నేహకలా ద్విజాని

హాసో జనోన్మాదకరీ చ మాయా

దురంతసర్గో యదపాంగమోక్షః

॥ 2-1-31 ॥

ప్రీడోత్తరోష్ఠోఽధర ఏవ లోభో

ధర్మః స్తనోఽధర్మపథోఽస్య పృష్ఠం

కస్తస్య మేధ్రం వృషణౌ చ మిత్రౌ

కుక్షిః సముద్రా గిరయోస్థిసంఘాః

॥ 2-1-32 ॥

నద్యోఽస్య నాడ్యోఽధ తనూరుహాణి

మహీరుహా విశ్వతనోర్మృపేంద్ర

అనంతవీర్యః శ్వసితం మాతరిశ్వా

గతిర్వయః కర్మ గుణప్రవాహః

॥ 2-1-33 ॥

ఈశస్య కేశాన్ విదురంబువాహాన్

వాసస్తు సంధ్యాం కురువర్య భూమ్నః

అవ్యక్తమాహుర్హృదయం మనశ్చ

సచంద్రమాః సర్వవికారకోశః

॥ 2-1-34 ॥

విజ్ఞానశక్తిం మహిమామనంతి  
సర్వాత్మనోఽన్తఃకరణం గిరిత్రం  
అశ్వాశ్వతర్యుష్ట్రగజా నఖాని  
సర్వే మృగాః పశవః శ్రోణిదేశే

॥ 2-1-35 ॥

వయాంసి తద్వాకరణం విచిత్రం  
మనుర్మనీషా మనుజో నివాసః  
గంధర్వవిద్యాధరచారణాపురః  
స్వరస్త్రిరసురానీకవీర్యః

॥ 2-1-36 ॥

బ్రహ్మోఽననం క్షత్రభుజో మహాత్మా  
విడూరురంఘ్రిశ్రితకృష్ణవర్ణః  
నానాభిధాభీజ్యగణోపపన్నో  
ద్రవ్యాత్మకః కర్మ వితానయోగః

॥ 2-1-37 ॥

ఇయానసావీశ్వరవిగ్రహస్య  
యః సన్నివేశః కథితో మయా తే  
సంధార్యతేఽస్మిన్ వపుషి స్థవిష్ఠే  
మనః స్వబుద్ధ్యా న యతోఽస్తి కించిత్

॥ 2-1-38 ॥

స సర్వధీవృత్త్యనుభూతసర్వః  
ఆత్మా యథా స్వప్నజనేక్షితైకః  
తం సత్యమానందనిధిం భజేత  
నాన్యత్ర సజ్జేద్యత ఆత్మపాతః

॥ 2-1-39 ॥

**ఇతి శ్రీమద్భాగవతే పారమహంస్యాం సంహితాయాం ద్వితీయ స్కంధే ప్రథమోఽధ్యాయః**

---

## ద్వితీయ అధ్యాయము

అథ శ్రీమద్భాగవతే పారమహంస్యాం సంహితాయాం ద్వితీయ స్కంధే ద్వితీయోఽధ్యాయః  
శ్రీశుక ఉవాచ

ఏవం పురా ధారణయాఽఽ త్మయోని  
ర్నష్టాం స్మృతిం ప్రత్యవరుధ్య తుష్టాత్  
తథా ససర్జేదమమోఘదృష్టి  
ర్యథాప్యయాత్ప్రాగ్భవసాయబుద్ధిః

॥ 2-2-1 ॥

శాబ్దస్య హి బ్రహ్మణ ఏష పంథా  
యన్నామభిర్భాయతి ధీరపార్శ్వాః  
పరిభ్రమంస్తత్ర న విందతేఽర్థాన్  
మాయామయే వాసనయా శయానః

॥ 2-2-2 ॥

అతః కవిర్నామసు యావదర్థః  
స్యాదప్రమత్తో వ్యవసాయబుద్ధిః  
సిద్ధేఽన్యథార్థే న యతేత తత్ర  
పరిశ్రమం తత్ర సమీక్షమాణః

॥ 2-2-3 ॥

సత్యాం క్షితౌ కిం కశిపోః ప్రయాసై  
ర్భాహౌ స్వసిద్ధే హ్యపబర్హణైః కిం  
సత్యంజలౌ కిం పురుధాన్నపాత్ర్యా  
దిగ్వల్కలాదౌ సతి కిం దుకూలైః

॥ 2-2-4 ॥

చీరాణి కిం పథి న సంతి దిశంతి భిక్షాం  
నైవాంఘ్రిపాః పరభృతః సరితోఽప్యశుష్యన్  
రుద్ధా గుహః కిమజితోఽవతి నోపసన్నాన్  
కస్మాద్భజంతి కవయో ధనదుర్మదాంధాన్

॥ 2-2-5 ॥

ఏవం స్వచిత్తే స్వత ఏవ సిద్ధః

ఆత్మా ప్రియోఽర్థో భగవాననంతః

తం నిర్భ్రతో నియతార్థో భజేత

సంసారహేతూపరమశ్చ యత్ర

॥ 2-2-6 ॥

కస్తాం త్వనాదృత్య పరానుచింతాం

ఋతే పశూనసతీం నామ యుంజ్యాత్

పశ్యన్ జనం పతితం వైతరణ్యాం

స్వకర్మజాన్ పరితాపాంజుషాణం

॥ 2-2-7 ॥

కేచిత్స్వదేహాంతర్హృదయావకాశే

ప్రాదేశమాత్రం పురుషం వసంతం

చతుర్భుజం కంజరథాంగశంఖ

గదాధరం ధారణయా స్మరంతి

॥ 2-2-8 ॥

ప్రసన్నవక్త్రం నలినాయతేక్షణం

కదంబకింజల్కపిశంగవాససం

లసన్మహారత్నహిరణ్మయాంగదం

స్ఫురన్మహారత్నకిరీటకుండలం

॥ 2-2-9 ॥

ఉన్నిద్రప్యృత్పంకజకర్ణికాలయే

యోగేశ్వరాస్థాపితపాదపల్లవం

శ్రీలక్ష్మణం కౌస్తుభరత్నకంధర

మమ్లానలక్ష్మ్యా వనమాలయాఽఽ చితం

॥ 2-2-10 ॥

విభూషితం మేఖలయాంగులీయకై

ర్మహాధనైర్నూపురకంకణాదిభిః

స్నిగ్ధామలాకుంచితనీలకుంతలై

ర్విరోచమానాననహాసపేశలం

॥ 2-2-11 ॥

అదీనలీలాహసితేక్షణోల్లస

ద్రుభాభంగసంసూచితభూర్యనుగ్రహం

ఈక్షేత చింతామయమేనమీశ్వరం

యావన్మనో ధారణయావతిష్ఠతే

॥ 2-2-12 ॥

ఏకైకశోఽఙ్గాని ధియానుభావయేత్

పాదాది యావద్ధసితం గదాభృతః

జితం జితం స్థానమపోహ్య ధారయేత్

పరం పరం శుద్ధ్యతి ధీర్యథా యథా

॥ 2-2-13 ॥

యావన్న జాయేత పరావరేఽస్మిన్

విశ్వేశ్వరే ద్రష్టరి భక్తియోగః

తావత్స్థవీయః పురుషస్య రూపం

క్రియావసానే ప్రయతః సృరేత

॥ 2-2-14 ॥

స్థిరం సుఖం చాసనమాస్థితో యతి

ర్యదా జిహోసురిమమంగ లోకం

కాలే చ దేశే చ మనో న సజ్జయేత్

ప్రాణాన్ నియచ్ఛేన్మనసా జితాసుః

॥ 2-2-15 ॥

మనః స్వబుధ్యామలయా నియమ్య

క్షేత్రజ్ఞ ఏతాం నినయేత్తమాత్మని

ఆత్మానమాత్మన్యవరుధ్య ధీరో

లబ్ధోపశాంతిర్విరమేత కృత్యాత్

॥ 2-2-16 ॥

న యత్ర కాలోఽనిమిషాం పరః ప్రభుః

కుతో ను దేవా జగతాం య ఈశిరే

న యత్ర సత్త్వం న రజస్తమశ్చ

న వై వికారో న మహాన్ ప్రధానం

॥ 2-2-17 ॥

పరం పదం వైష్ణవమామనంతి తద్

యన్నేతి నేతీత్యతదుత్పిసృక్షవః

విసృజ్య దౌరాత్మ్యమనన్యసౌహృదా

హృదోపగుహ్యోర్హృదం పదే పదే

॥ 2-2-18 ॥

ఇత్థం మునిస్తూపరమేద్భ్యవస్థితో

విజ్ఞానదృగీర్వ్యసురంధితాశయః

స్వపార్జ్ఞనాఽఽపీడ్య గుదం తతోఽనిలం

స్థానేషు షట్సూన్నమయేజ్జితక్లమః

॥ 2-2-19 ॥

నాభ్యాం స్థితం హృద్యధిరోప్యతస్మా

దుదానగత్యోరసి తం నయేన్మునిః

తతోఽనుసంధాయ ధియా మనస్వీ

స్వతాలుమూలం శనకైర్నయేత

॥ 2-2-20 ॥

తస్మాద్భ్రువోరంతరమున్నయేత

నిరుద్ధసప్తాయతనోఽనపేక్షః

స్థిత్యా ముహూర్తార్థమకుంఠదృష్టి

ర్నిర్భిద్య మూర్ధన్ విసృజేత్పరం గతః

॥ 2-2-21 ॥

యది ప్రయాస్యన్ నృప పారమేష్ఠ్యం

వైహాయసానాముత యద్విహారం

అష్టాధిపత్యం గుణసన్నివాయే

సహైవ గచ్ఛేన్మనసేంద్రియైశ్చ

॥ 2-2-22 ॥

యోగేశ్వరాణాం గతిమాహురంత

ర్భహిస్త్రిలోక్యాః పవనాంతరాత్మనాం

న కర్మభిస్తాం గతిమాప్పువంతి

విద్యాతపోయోగసమాధిభాజాం

॥ 2-2-23 ॥

వైశ్వానరం యాతి విహాయసా గతః  
సుషుష్ణయా బ్రహ్మపథేన శోచిషా  
విధూతకల్మోఽథ హరేరుదస్తాత్  
ప్రయాతి చక్రం నృప శైశుమారం

॥ 2-2-24 ॥

తద్విశ్వనాభిం త్వతివర్త్య విష్ణోః  
అణీయసా విరజేనాత్మనైకః  
నమస్మృతం బ్రహ్మవిదాముపైతి  
కల్పాయుషో యద్విబుధా రమంతే

॥ 2-2-25 ॥

అథో అనంతస్య ముఖానలేన  
దందహ్యమానం స నిరీక్ష్వ విశ్వం  
నిర్యాతి సిద్ధేశ్వరయుష్టధిష్ణుం  
యద్వైపరార్థ్యం తదు పారమేష్ట్యం

॥ 2-2-26 ॥

న యత్ర శోకో న జరా న మృత్యు  
ర్నార్తిర్నచోద్వేగ ఋతే కుతశ్చిత్  
యచ్ఛిత్తతోఽదః కృపయానిదంవిదాం  
దురంతదుఃఖప్రభవానుదర్శనాత్

॥ 2-2-27 ॥

తతో విశేషం ప్రతిపద్య నిర్భయ  
స్తేనాత్మనాపోఽనలమూర్తిరత్వరన్  
జ్యోతిర్మయో వాయుముపేత్య కాలే  
వాయ్వాత్మనా ఖం బృహదాత్మలింగం

॥ 2-2-28 ॥

ఘ్రూణేన గంధం రసనేన వై రసం  
రూపం చ దృష్ట్వా శ్వసనం త్వచైవ  
శ్రోత్రేణ చోపేత్య నభోగుణత్వం  
ప్రాణేన చాకూతిముపైతి యోగీ

॥ 2-2-29 ॥

స భూతసూక్ష్మేంద్రియసన్నికర్షం  
మనోమయం దేవమయం వికార్యం  
సంసాద్య గత్యా సహ తేన యాతి  
విజ్ఞానతత్త్వం గుణసన్నిరోధం

॥ 2-2-30 ॥

తేనాత్మనాఽఽత్మానముపైతి శాంత  
మానందమానందమయోఽవసానే  
ఏతాం గతిం భాగవతీం గతో యః  
స వై పునర్నేహ విషజ్జతేఽఽఽ

॥ 2-2-31 ॥

ఏతే సృతీ తే సృప వేదగీతే  
త్వయాభిప్రక్షే హ సనాతనే చ  
యే వై పురా బ్రహ్మణ ఆహ పృష్ట  
ఆరాధితో భగవాన్ వాసుదేవః

॥ 2-2-32 ॥

న హ్యతోఽన్యః శివః పంథా విశతః సంసృతావిహ  
వాసుదేవే భగవతి భక్తియోగో యతో భవేత్

॥ 2-2-33 ॥

భగవాన్ బ్రహ్మ కార్త్యేన త్రిరస్వీక్య మనీషయా  
తదధ్యవస్యత్కూటస్థో రతిరాత్మన్ యతో భవేత్

॥ 2-2-34 ॥

భగవాన్ సర్వభూతేషు లక్ష్మితః స్వాత్మనా హరిః  
దృశ్యైర్బుద్ధ్యాదిభిర్ద్రిష్ట్యా లక్షణైరనుమాపకైః

॥ 2-2-35 ॥

తస్మాత్సర్వాత్మనా రాజన్ హరిః సర్వత్ర సర్వదా  
శ్రోతవ్యః కీర్తితవ్యశ్చ స్మర్తవ్యో భగవాన్ నృణాం

॥ 2-2-36 ॥

పిబంతి యే భగవత ఆత్మనః సతాం  
కథామృతం శ్రవణపుటేషు సంభృతం  
పునంతి తే విషయవిదూషితాశయం  
వ్రజంతి తచ్చరణసరోరుహోంతికం

॥ 2-2-37 ॥

**ఇతి శ్రీమద్భాగవతే పారమహంస్యాం సంహితాయాం ఐత్వీయ స్కంధే ఐత్వీయోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---